



கேரள மாநில தலைமைச் செயலகம் தர்பார் மண்டபத்தில் வைக்கப்பட்டிருந்த மார்க்சிஸ்ட் கம்யூனிஸ்ட் கட்சியின் மூத்த தலைவரும் முன்னாள் முதல்வருமான மறைந்த வி.எஸ்.அச்சுதானந்தன் அவர்கள் உடலுக்கு தமிழக முதல்வர் மு.க.ஸ்டாலின் அவர்கள் சார்பில் அமைச்சர் எஸ்.ரகுபதி மலர் வளையம் வைத்து இறுதி அஞ்சலி செலுத்தினார். உடன் கேரள முதல்வர் பினராயி விஜயன், கேரள மாநில தி.மு.க. அமைப்பாளர் கே.ஆர்.முருகேசன், கேரள மாநில தி.மு.க. நிர்வாகிகள் அளிஷ், துரை பேச்சிமுத்து, அருள் ஜோதி, அருண் மற்றும் பலர் உள்ளனர்.

தமிழ்நாடு வேளாண்மைப் பல்கலைக் கழகத்தின்

ஆராய்ச்சித் திட்டங்கள் - செயல்பாடுகள் - இளம் அறிவியல் மாணவர் சேர்க்கை!

வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் தலைமையில் ஆய்வுக் கூட்டம்!

சென்னை, ஜூலை 24 - வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம் தலைமையில் தமிழ்நாடு வேளாண்மைப் பல்கலைக் கழகத்தின் ஆராய்ச்சித் திட்டங்கள், செயல்பாடுகள் மற்றும் இளம் அறிவியல் மாணவர் சேர்க்கை குறித்த ஆய்வுக்கூட்டம் நடைபெற்றது.

அதன் விவரம் வருமாறு:- தமிழ்நாடு அரசு வேளாண்மைக்கென தனி நிதிநிலை அறிக்கைகளின் மூலம் பல்வேறு வேளாண் நலத்திட்டங்களை செயல்படுத்தி வருகிறது. தமிழ்நாட்டில் வேளாண் கல்வி, ஆராய்ச்சி மற்றும் விவசாயத்தினை மேம்படுத்தி தமிழ்நாடு வேளாண்மைப் பல்கலைக்கழகத்திற்கு நிதி வழங்கி வருகிறது.

தமிழ்நாடு வேளாண்மைப் பல்கலைக்கழகத்தின் ஆராய்ச்சிகள், செயல்பாடுகள் மற்றும் இளம் அறிவியல் மாணவர் சேர்க்கை குறித்த ஆய்வுக்கூட்டம், வேளாண்மை, உழவர் நலத்துறை அமைச்சர் எம்.ஆர்.கே.பன்னீர்செல்வம் தலைமையில் 21.7.2025 அன்று தலைமை செயலகத்தில் நடைபெற்றது.



இக்கூட்டத்தில் வேளாண்மை உழவர் நலத்துறை அமைச்சர், தமிழ்நாட்டில் காலநிலை மாற்றத்தை எதிர்கொள்ளும் வகையில் புதிய வேளாண் பயிர் இரகங்கள் மற்றும் தொழில்நுட்பங்களை கண்டறிந்து உழவர்களிடையே

அறிமுகப்படுத்த வேண்டும் என கேட்டுக்கொண்டார். மேலும், நெல், சிறுதானி யங்கள், பயிற்று வகைப் பயிர்கள், எண்ணெய்வித் துப்பயிர்கள், கரும்பு ஆகியவற்றில் பகுதிகேற்ற உழவர்களால் பெரிதும் விருப்பப்படும் அதிக மகசூல் தரவல்ல இரகங்களை உருவாக்கி உற்பத்தியை பெருக்க வேண்டும் எனவும், நெல் சாகுபடியில் எட்டுடன் மகசூல் மற்றும் கரும்பு சாகுபடியில் எட்டுக்கு 125 டன்கள் கொடுக்கக்கூடிய இரகங்களை உருவாக்கி உழவர்களுக்கு வழங்க வேண்டும் எனவும் பல்கலைக்கழக விஞ்ஞானிகளுக்கு அறிவுரை வழங்கினார்.

காய்கறிகள் மற்றும் பழப் பயிர்களில் புதிய இரகங்கள் உருவாக்குவதோடு, தமிழ்நாட்டில் நிலவும் வேளாண் தொழிலாளர்கள் பற்றாக்குறையை நிவர்த்தி செய்ய புதிய வகையான பண்ணை

இயந்திரங்கள் மற்றும் கருவிகளை உருவாக்கி உழவர்களின் பயன்பாட்டிற்கு வழங்கவேண்டும் என்று அறிவுறுத்தினார். தமிழ்நாடு வேளாண்மைப் பல்கலைக்கழகத்தால் தற்போது நேருஜெனெர்பட்டுவரும் ஆராய்ச்சித்திட்டங்களான காலநிலை மாற்றத்தின் தாக்கங்களைக் குறைப்பதற்கான சிறப்பு வேளாண் கிராமங்கள் உருவாக்குதல், குறைந்த சர்க்கரை அளவுக் குறியீடு (Low Glycemic Index) கொண்ட நெல் இரகங்களை உருவாக்குதல், நுண்ணுயிர் கலவையின் (Microbial Consortium) மூலம் மண்வள மேம்பாடு, போன்ற அனைத்து வேளாண் ஆராய்ச்சி திட்டங்களை யும் உழவர்கள் பயன்பெறும் வகையில் விரைந்து செயல்படுத்துமாறு அறிவுறுத்தினார்.

மேலும், பாரம்பரிய பயிர் இரகங்களை சேகரித்து அவற்றைப் பாதுகாத்து, மதிப்பீடு செய்து பல்வேறு ஆராய்ச்சித்திட்டங்களை நேருஜெனெர்படும் மறுபுறம் மற்றும் நவீன இனப்பெருக்க வழிகளின் மூலம் காலநிலை மாற்றத்திற்கு ஏற்ற அதிக மகசூல் தரக்கூடிய இரகங்கள் மற்றும் வரட்சி, களர் உவர் நிலங்கள், வெள்ளப்பாதிப்புகளை தாங்கி வளரும் தன்மைகொண்ட இரகங்களை கண்டறிப்பாறும் வேளாண்மை உழவர் நலத்துறை அமைச்சர் அறிவுறுத்தினார். துரிதவழி பயிர் இனப்பெருக்கம் வாயிலாக குறைந்த வாயு மற்றும் அதிக மகசூல் தரக்கூடிய புதிய பயிர் இரகங்கள் விரைவில் கண்டறியவும், கரும்பில் அதிக சர்க்கரைக்கட்டுமானம், உயர் விளைச்சல், நோய் மற்றும் பூச்சி எதிர்ப்பு சக்தி கொண்ட இரகங்களை ஆராய்ச்சி மூலம் உருவாக்கிவும் கரும்பு ஆராய்ச்சி விஞ்ஞானிகளுக்கு அறிவுரை வழங்கப்படும்.

உழவர்கள் நலன் கருதி, அதிக உற்பத்தித்திறன் கொண்ட, பிற மாநில பயிர் இரகங்களில், தமிழ்நாட்டிற்கு உகந்த இரகங்களைக் கண்டறிந்து, அறிவிக்கை செய்ய திட்ட உரிய நடவடிக்கை எடுக்கும் வாயும், வல்லுநர் விதை உற்பத்தியினை அதிகரிக்கும் வாயும் கேட்டுக்கொண்டார், வேளாண்மை மற்றும் தோட்டக்கலை துறை சார்ந்த அலுவலர்களுடன் தமிழ்நாடு வேளாண்மைப் பல்கலைக் கழகமும் இணைந்து தரமான விதைகளை உற்பத்தி செய்து உழவர்களுக்கு விநியோகம் மற்றும் தொழில்நுட்ப பரவலாக்கம் செய்திடவும், அடுத்த ஐந்து ஆண்டுகளில் மேற்கொள்ளப்படவேண்டிய ஆராய்ச்சித் திட்டங்களை அறிவுறுத்து செயல்படுத்திடவும் அறிவுரைகள் வழங்கினார்.

உழவர்களுக்கு கூடுதல் வருமானம் பெறும் வகையில் செஞ்சந்தனம், சந்தனம், தேக்கு, மகோகனி போன்ற மரப்பயிர்களை பயிரிட ஊக்குவிப்பதுடன் ஊடுபயிர் சாகுபடிக்கேற்ற பயிர்களை ஆராய்ச்சி மூலம் கண்டறிந்து, உழவர்களிடையே பரவலாக்கம் செய்திட அறிவுரை வழங்கினார்.

இந்த ஆய்வுக்கூட்டத்தில் வேளாண்மை உற்பத்தி ஆணையர் மற்றும் செயலர், வடாட்சிணா மூர்த்தி, வேளாண்மைத்துறை இயக்குநர், பா.முருகேஷ், சர்க்கரைத்துறை இயக்குநர், த.அன்பழகன், தோட்டக்கலை மற்றும் மலைப்பயிர்கள் துறை இயக்குநர், வை. குமாருவேல் பண்ணையன், தமிழ்நாடு வேளாண்மைப் பல்கலைக்கழக பதிவாளர்/ துணை வேந்தர் (பொறுப்பு), சுதமிழ்வேந்தன் மற்றும் வேளாண் விஞ்ஞானிகள், அரசு உயர் அலுவலர்கள் கலந்து கொண்டனர்.



சேலம் மாவட்டம், அம்மாப்பேட்டை மண்டலத்திற்குட்பட்ட வாட்டு 38, 39 பகுதிகளுக்கு செட்டக்கார மண்டபத்தில் நேற்று முன்தினம் (22.07.2025) நடைபெற்று வரும் "உங்களுடன் ஸ்டாலின்" திட்ட முகாமில் வழங்கப்பட்ட மனுக்கள் மீது உடனடி நடவடிக்கை மேற்கொள்ளப்பட்டு நலத்திட்ட உதவிகளை சுற்றுலாத்துறை அமைச்சர் இரா.இராஜேந்திரன் வழங்கினார். உடன், மாவட்ட ஆட்சித்தலைவர் பாக்டர் இரா. பிருந்தாதேவி, மாநகராட்சி ஆணையர் இளங்கோவன், அம்மாப்பேட்டை மண்டல உதவி ஆணையர் வேடிப்பன் உள்ளிட்ட தொடர்புடைய அலுவலர்கள் உள்ளனர்.



புதுக்கோட்டை மாவட்டம், ஆலங்குடி பேரூராட்சி, மங்கள மஹாலில் நடைபெற்ற "உங்களுடன் ஸ்டாலின்" திட்ட சிறப்பு முகாமில், பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் நேற்று முன்தினம் (22.07.2025) மக்களிடம் விண்ணப்பங்களை பெற்று கொண்டு, விவரங்களை கேட்டறிந்தார். உடன், மாவட்ட ஆட்சியரின் நேர்முக உதவியாளர் (சத்துணவு) திருமதி.வேதி, ஆலங்குடி பேரூராட்சித் தலைவர் திருமதி. மு.ராசி முருகானந்தம், பேரூராட்சி துணைத் தலைவர் திருமதி.ராஜேஸ்வரி பழனிக்குமார் மற்றும் அரசு அலுவலர்கள் பலர் உள்ளனர்.

‘ஓரணியில் தமிழ்நாடு’:

கழக மாணவர் அணியின் விழிப்புணர்வுப் பிரச்சாரம்!

கழகத் தலைவரின் சீரிய முயற்சியில் மக்களை ஒன்றிணைக்கும் "ஓரணியில் தமிழ்நாடு" என்னும் மாடுபெரும் முன்னெடுப்பிற்கு வலு சேர்க்கும் விதமாக தமிழ்நாடு முழுவதும் உள்ள கல்லூரிகளில் கழக மாணவர் அணி துண்டறிக்கை மூலம் விழிப்புணர்வுப் பிரச்சாரம் மேற்கொள்கிறது.

முதற்கட்டமாக கழக மாணவர் அணியின் மாநிலச் செயலாளர் இரா.ராஜீவ்காந்தி கோவையிலும், மாநிலத் துணை செயலாளர்கள் மன்னை த.சோழராஜன் ம.இரா அரசு கலைக் கல்லூரி - மன்னார்குடி, சேலம் இரா.தமிழரசன் அரசு கலைக் கல்லூரி - சேலம் 7, அதலை பி.செந்தில் குமார் எஸ். வெள்ளைச்சாமி நாடார் கலை அறிவியல் கல்லூரி - மதுரை, தமிழ் கா.அமுதரசன் மாநிலக் கல்லூரி - சென்னை, பி.எம்.ஆனந்த் பிஷப் வீர்பர் கலை அறிவியல் கல்லூரி - திருச்சி, வி.ஜி.கோகுல் அரசு கலைக் கல்லூரி - கோவை, திருமதி பூர்ண சங்கீதா சின்னமுத்து எஸ்.எஸ்.ஏ. கலை அறிவியல் கல்லூரி, சிங்கம்புணரி, சிவகங்கை, திருமதி ஜெ.வீரமணி சிக்கம்பு அரசு கலைக் கல்லூரி - ஈரோடு, ஜெ.இராமகிருஷ்ணன் தாசூர் கலை அறிவியல் கல்லூரி - குரோம்பேட்டையிலும் ஓரணியில் தமிழ்நாடு குறித்த விழிப்புணர்வுப் பிரச்சாரத்தைத் தொடங்கி வைத்தனர்.

அவர்களைத் தொடர்ந்து ஒவ்வொரு கழக மாவட்ட மாணவர் அணி அமைப்பாளர்களும் அவரவர் மாவட்டங்களில் கல்லூரிகளின் வாசல்களில் மாணவர்களிடையே துண்டுப் பிரசாரம் மூலம் விழிப்புணர்வுப் பிரச்சாரம் மேற்கொண்டனர்.

கல்வியில் சிறந்த தமிழ்நாடு எனத் தலைப்பிட்டு, "இந்திய மாநிலங்களில் தமிழ்நாடு மட்டம்தான் கல்விக்கு மிகவும் முக்கியத்துவம் அளிக்கிறது. அதற்குக் காரணம் மற்ற மாநிலங்களில் இருக்கும் தலைவர்களுக்குக் கல்வியின் முக்கியத் துவம் பற்றிய புரிதல் ஏற்படும் முன்பே இங்கே நீதிக் கட்சி, திராவிட இயக்கம் கல்வி குறித்த விழிப்புணர்வைக் கொண்டுவந்து அது எல்லோருக்குமானதாகப் பல்வேறு புரட்சிகரத் திட்டங்களைக் கொண்டுவந்தன.

நம் பெயருக்குப் பின் சாதி இருப்பதைவிட பி.ஏ., எம்.ஏ., பி.எஸ்சி, எம்.எஸ்சி., பி.இ., எம்.பி.பி.எஸ் எனக் கல்விப்பட்டங்கள் இருப்பதைத்தான் திராவிட இயக்கம் விரும்பியது. அதற்காகப் போராடியது. தந்தை பெரியார் பிற்படுத்தப்பட்ட, மிகவும் பிற்படுத்தப்பட்ட, ஒடுக்கப்பட்ட மக்களுக்குக் கல்வி வேண்டும் என்பதற்காகக் கல்வியில் திட ஒதுக்கீடு வேண்டுமென்ப போராடினார். நீதிக்கட்டு இடைநடக்கப்பட்ட பின்னர் பள்ளிகள் தொடங்கப்பட்ட கல்வி ஒரு சாதிக்கு, ஒரு தரப்பினருக்கு மட்டுமே என்று இருந்ததை எல்லோருக்கும் பொதுவாக்கினார்கள்.

தொடர்ச்சியாகப் பொதுப்பள்ளிகள் மூலம் மாநகரப் பள்ளிகளைத் தொடங்கினர். அதன் பிறகு கர்மவீரர் காமராஜர் ஊர்தோறும் பள்ளிகளைத் திறந்து மதிய உணவுத் திட்டத்தைக் கொண்டுவந்தார். தந்தை பெரியார் காமராஜருக்கு ஆதரவாக அரசியல் பிரச்சாரம் செய்து புரவலர்களைத் திரட்டி சுயநிதிப் பள்ளிகள், கல்லூரிகள் உருவாவதற்கு ஆவண செய்தார். தலைவர் கலைஞர் அவர்கள் பொறுப்பேற்ற பின்பு ஊர்தோறும் உயர்நிலை, மேல்நிலைப் பள்ளிகளை அமைத்ததோடு இலவசப் பேருந்துப் பயணத்திட்டத்தைக் கொண்டுவந்தார்.

இந்தியாவில் இன்று தமிழ்நாட்டில் இருக்கும் மாணவர்களுக்குத்தான் பிகாருக்கோ, உத்தரபிரதேசத்துக்கு, மத்திய பிரதேசத்துக்கு ஏன் எந்த இந்தி பேசும் மாநிலத்துக்குச் சென்றும் வேலைப் பார்க்கும் வட இந்தியக் கனவு இல்லை. மாறாக அமெரிக்கா, லண்டன், சிங்கப்பூர் என்று மேலை நாட்டுக் கனவு இருக்கிறது. அதற்குக் காரணம் பேரறிஞர் அண்ணா தாய்மொழியோடு இணைப்பு மொழியாக ஆங்கிலத்தைப் படிக்க வேண்டும் என்று இருமொழிக் கொள்கையைக் கொண்டுவந்ததுதான். அதனால்தான்

இடைநிற்றல் இல்லாமல் பள்ளிக்கல்வியை முடித்துவிட்டு உயர்கல்வி படிக்கச் செல்லும் மாணவர்கள் விகிதாசாரம் 5:3 விழுக்காடு பெற்று இந்தியாவில் முதலிடத்திலிருக்கிறது தமிழ்நாடு. இந்த இலக்கை எட்டுவதற்குத் திராவிட இயக்கங்களின் பங்கு மிகப்பெரியது. தமிழ்நாட்டின் முதலமைச்சராக கழகத் தலைவர் முத்துவேல் கருணாநிதி ஸ்டாலின் அவர்கள் பொறுப்பேற்ற பிறகு கல்வி மேம்பாட்டுக்குப் பல ஆயிரம் கோடி ரூபாயை ஒதுக்கி, காதல உணவுத் திட்டம் மூலம் 1 முதல் 5 ஆம் வகுப்பு வரை பயிலும் அரசு தொடக்கப்பள்ளி மாணவர்கள் பசிமின்றி பள்ளிப் படிப்பை மகிழ்ச்சியாகத் தொடர வழிவகை செய்திருக்கிறார். கூடுதல் வகுப்பறைகள் தொடங்கி, இடைநிற்றல் இல்லாத மாநிலமாக தமிழ்நாடு உயர்ந்திருக்கிறது. அரசுப் பள்ளிகளில் படிக்கும் மாணவர்களில் வெளிநாடுகளில் செல்வதற்கும் அரசுப்பள்ளி வருமையின் அடையாளம் அல்ல பெருமையின் அடையாளமாகவும் மாற்றியிருக்கிறார்.

உயர்கல்வியிலும் ஆராய்ச்சி கல்வியிலும் கவனம் செலுத்த தமிழ்ப்புதல்வன், நான் முதல்வன், புதுமைப் பெண் எனப் பல திட்டங்களைக் கொண்டு வந்திருக்கிறார். ஒன்றிய பா.ஜ.க அரசு கல்வியில் மதத்தைப் புகத்தி, புதிய கல்வித் கொள்கை எனும் மதயானையின் மூலம் எல் லோரும் கல்வி பெறும் கழிமைச் சூழலைச் சிதைத்து, இந்தியைத் திணித்து நமது கலாச்சாரம், தொன்மத்துக்கு எதிராக சமஸ்கிருதத்தை முன்னிலைப்படுத்தி, பல்கலைக்கழக மாணியக் குழு என்ற பெயரில் பல்கலைக் கழகங்களில் துணை வேந்தர் நியமனத்துக்கு முட்டுக்கட்டை போடுகிறது. கல்லூரிப் பேராசிரியர்கள் நியமனத்துக்குத் தடை போடுவதோடு இங்கிருக்கும் ஊதியம் கொடுக்கும் கல்வி நிறுவனங்களை மேம்படுத்தவும் நிதி ஒதுக்க மறுக்கிறது.

பள்ளிக்கல்விக்கு வரவேண்டிய அடிப்படை நிதியைக் கொடுக்காமல் வஞ்சிப்பதோடு உயர்கல்விக்கான நிதியையும் கொடுக்காமல் தடுத்தனத்தோடு நடந்துகொள்கிறது.

இவற்றையெல்லாம் கண்டித்து கல்வியில் தமிழ்நாடு மாணவர்களுக்கான சம

உரிமையைப் பாதுகாக்கும் போராட்டத்தில் சாதி, மதம், இனம், மொழி கடந்து எல்லோரும் ஒரணியில் சேரவேண்டும் என ஓர் இயக்கத்தை முன்னெடுத்திருக்கிறார் தமிழ்நாடு முதலமைச்சர் முத்துவேல் கருணாநிதி ஸ்டாலின் அவர்கள். தமிழ்நாடு மாணவர்களின் கல்வி உரிமையைக் காக்க அனைவரும் குரல் கொடுக்க வேண்டும். தமிழ்நாடு என்பது எப்போதும் யாதும் ஊரே யாவரும் கேளீர் என்றும் அன்னைத் தாய்மொழிப் பாதுகாப்பதில் முன்னத்தி ஏராகவும் இருந்து வருகிறது. இதை நாம் அடுத்த தலைமுறைக்கும் கொண்டுசேர்க்க வேண்டுமானால் கழகத் தலைவர் முத்துவேல் கருணாநிதி ஸ்டாலின் அவர்களின் கரம் பற்றி. இளைந்ததலைவர் உதய் அண்ணாவின் வழிகாட்டுதலோடு மாணவர்கள் அனைவரும் ஓரணியில் இணைவோம்... வாருங்கள்...

மாணவர்களின் கல்வி உரிமையைக் கண்போலக் காக்கும் திராவிட முன்னேற்றக் கழகத்தின் பாதை தெளிவானது. பயணம் உறுதிமிக்கது. இடையூறுகள் அவதூறுகள் எதுவாக இருந்தாலும் அவற்றை முறியடித்து கடக்கும் வலிமை கொண்டது. பெருமைமிகக் தமிழ்நாட்டின் மாணவர்களே வாருங்கள்! உங்களால் உருவாகும் ஓரணியில் தமிழ்நாடு" என ஒன்றிய அரசு தமிழ்நாடு மாணவர்களின் கல்வித் கனவை காவு வாரங்குவது குறித்தும், தமிழ்நாடு அரசு மாணவர்களுக்குச் செய்யும் நலத்திட்டங்கள் குறித்தும் விவரித்து துண்டறிக்கை அளிக்கப்பட்டது.

ஜூலை 21ஆம் தேதி தொடங்கிய இந்த விழிப்புணர்வுப் பிரச்சாரம் தமிழ்நாடு முழுவதும் உள்ள அனைத்துக் கல்லூரிகளிலும் நடைபெறும். இதை ஓர் இயக்கமாக மாணவர் அணி முன்னெடுக்கும் எனவும் மாணவர் அணி சார்பில் தகவல் தெரிவிக்கப்பட்டுள்ளது.



புதுக்கோட்டை மாநகராட்சிக்குட்பட்ட திருக்கோக்ரணம் அரசு மேல்நிலைப் பள்ளியில் புதுக்கோட்டை சட்டமன்ற உறுப்பினர் பாக்டர் முத்துராஜா எம்.எஸ்.ஏ. திலர் ஆய்வு மேற்கொண்டு மாணவர்களுக்கு வழங்கப்படவிருந்த சத்துணவை சாப்பிட்டு பார்த்து ஆய்வு செய்ததோடு, பள்ளியின் கோரிக்கைகளை பள்ளியின் தலைமை ஆசிரியர் மற்றும் மாணவர்களிடம் கேட்டறிந்தார். இந்நிகழ்வின் போது மாநகரமேயர் திலகவதி செந்தில், மாமன்ற உறுப்பினர்கள் மற்றும் கழக நிர்வாகிகள் உடனிருந்தனர்.

திராவிட இயக்க தீரர்கள் நினைவு நாள்

மிசா எம்.எஸ். அப்துல் மஜீத் ஜூலை 24 (2016)



ஒன்றிணைந்த திருச்சி மாவட்டத்தில் இருந்த புதுக்கோட்டை நகர துணைச் செயலாளர், தொடர்ந்து 17 ஆண்டுகள் நகரச் செயலாளர், பொதுக்குழு உறுப்பினர், தலைமைச் செயற்குழு உறுப்பினர், புதுக்கோட்டை மாவட்ட அனைத்தலைவர், மாவட்ட பொறுப்புக்குழு செயலாளர் என பல்வேறு பொறுப்புகள் வகித்து கழகம் வளர பாடுபட்டவர்.

அறந்தாங்கி மாநாட்டு செயலாளராகவும், சேலம் சிறப்பு மாநிலச் செயலாளராகவும், புதுக்கோட்டை மாவட்டக் கழக கட்டிடக்குழு செயலாளராகவும் பணியாற்றியவர்.

புதுக்கோட்டை நகர வங்கி தலைவராகவும், புதுக்கோட்டை நகர்மன்ற உறுப்பினராகவும் பணியாற்றி அப்பகுதி மக்களின் நன்மதிப்பை பெற்றவர்.

கழகம் அறிவித்த கரும்புக் கொடி ஆர்ப்பாட்டத்தில் கலந்து கொண்டு ஆறு மாதங்களும் - நெருக்கடி கால மிசா சட்டத்தில் 15 மாதங்களும் சிறைவாசம் அனுபவித்தவர்.

தலைமைக் கழகம்

தி.மு.க.